

**केंद्र पुरस्कृत अवर्षण प्रवण**

**क्षेत्र विकास कार्यक्रम (हरियाली)**

सन २००६-२००७ करीता राज्याचा  
हिस्सा वितरीत करणेबाबत.

**महाराष्ट्र शासन**

ग्राम विकास व जलसंधारण विभाग,  
शासन निर्णय क्र :अप्रक्षे २००६/प्र.क्र.७३/(११)/जल-२०,  
मंत्रालय, मुंबई- ४०० ०३२,  
दिनांक :१५ फेब्रुवारी, २००७.

**शासन निर्णय:-**

अवर्षण प्रवण क्षेत्र विकास कार्यक्रम (हरियाली) हा केंद्र पुरस्कृत कार्यक्रम असून त्याकरीता केंद्र शासन व राज्य शासनाचा हिस्सा ७५:२५ असा आहे. सन २००६-०७ मध्ये केंद्र शासनाने खालील आदेशानुसार प्रकल्प संचालक, जिल्हा ग्रामीण विकास यंत्रणा, औरंगाबाद, नांदेड व बुलढाणा यांना हरियाली - १ व २ अंतर्गत पुढील हप्त्याचा केंद्र हिस्सा (७५ टक्के) वितरित केला आहे

जिल्हा	आदेश क्रमांक व दिनांक	बॅचनंबर	पाणलोट	हप्ता	वितरित निधी (रु लाखांत)
औरंगाबाद	एस११०२१/५(१)/२००६-डीपीएपी २२ जानेवारी २००७	हरियाली III	१४	२	९४.२२
	एस११०२१/१(१)/२००६-डीपीएपी १ फेब्रुवारी २००७	हरियाली II	१२	२	८०.१९
नांदेड	एस११०२१/१(१५)/२००६-डीपीएपी २५ जानेवारी २००७	हरियाली II	८	२	५३.७१
बुलढाणा	एस११०२१/३(६)/२००५- डीपीएपी १९ जानेवारी २००७	हरियाली I	१८	३	१२१.०८
एकूण					३४९.२

२. वरिल जिल्ह्यांना एकूण रू.३४९.२ लक्ष (रुपये तीन कोटी एकोणपन्नास लक्ष वीस हजार फक्त) केंद्रहिस्सा प्राप्त झाला आहे. केंद्र निधीच्या प्रमाणात राज्यहिस्सा (२५%) रू.११६.४० लक्ष (रुपये एक कोटी सोळा लक्ष चाळीस हजार फक्त) सन २००६-२००७ च्या मंजूर अर्थसंकल्पीत तरतूदीतून संबंधित जिल्हा ग्रामीण विकास यंत्रणांना खालील प्रमाणे देण्यास शासन या शासन निर्णयाद्वारे मंजूरी देत आहे.

(रुपये लाखांत)

जिल्हा	बॅच नं.	पाण-लोट	हप्ता	केंद्र शासनाने वितरित केलेला निधी	सर्व-साधारण (२५०१-०१२८)	आदिवासी (२५०१-०३१५)	एकूण राज्य हिस्सा २५% (रकाना ६+७)
१	२	३	४	५	६	७	८
औरंगाबाद	हरियाली III	१४	२	९४.२२	३१.४१	०	३१.४१
	हरियाली II	१२	२	८०.१९	२६.७३	०	२६.७३
नांदेड	हरियाली II	८	२	५३.७१	१०.९०	७.००	१७.९०
बुलढाणा	हरियाली I	१८	३	१२१.०८	४०.३६	०	४०.३६
एकूण				३४९.२	१०९.४०	७.००	११६.४०

३. जिल्हा परिषदेचे मुख्य कार्यकारी अधिकारी यांना ग्राम विकास व जलसंधारण विभाग, शासन निर्णय क्र. बीयुडी- १०८३/ सीआर- ७७/५०, दि.२६.३.१९८२ व क्र. आयआरडी -११८९/ सीआर ३६४/ ४२, दि.१६.६.८२ अनुसार अवर्षण प्रवण क्षेत्र कार्यक्रमांतर्गत विहित लेखाशीर्षाखाली नियंत्रण अधिकारी म्हणून घोषित करण्यात आले आहे. त्यामुळे मंजूर करण्यात आलेला रू.११६.४० लक्ष (रुपये एक कोटी सोळा लक्ष चाळीस हजार फक्त) निधी कोषागारातून काढून तेवढाच निधी संबंधित जिल्हा ग्रामीण विकास यंत्रणेला उपलब्ध करून द्यावा.

४. मुख्य कार्यकारी अधिकारी, जिल्हा परिषद, याजंकडून अनुदान प्राप्त झाल्यावर प्रकल्प संचालक, जिल्हा ग्रामीण विकास यंत्रणा, यांनी निधी वितरित करताना वर नमूद केंद्र शासनाच्या पत्रातील अटींचे तसेच केंद्राच्या मार्गदर्शक सूचनांच्या अधीन राहून निधी वितरण/ खर्च करण्यात यावा. ही तरतूद सन १९९५ व १९९९ पासून सुरु असलेल्या पाणलोट विकास कार्यक्रमासाठी व त्यातील बांधील कामासाठी, वनीकरणाचे देखभालीची कामे तसेच जिल्हा परिषद/जिल्हा ग्रामीण विकास यंत्रणा व राज्यस्तरावरील नेमलेल्या कर्मचाऱ्यांच्या वेतनासाठी कोणत्याही परिस्थितीत खर्च करू नयेत. केंद्र शासन व महाराष्ट्र शासन यांनी वेळोवेळी घालून दिलेल्या मार्गदर्शक तत्वांनुसार तसेच वार्षिक योजनेच्या अधीन राहून या निधीचा उपयोग करण्यात यावा.

५. केंद्र पुरस्कृत गटाकरीता मिळालेले अनुदान व त्यामधून होणारा खर्च यांचे स्वतंत्र लेखे ठेवण्यात यावेत. केंद्र पुरस्कृत अवर्षण प्रवण क्षेत्र कार्यक्रम(हरियाली) २००३ व त्यानंतर प्रथमच नव्याने मंजूर केलेल्या प्रकल्पावरच सदर अनुदानाचा विनियोग करण्यात यावा.

६. बिगर आदिवासी घटकाकरीताचा रू १०९.४० लक्ष (अक्षरी रू एक कोटी नउ लक्ष चाळीस हजार फक्त) खर्च मुख्य लेखा शिर्ष, ग्राम विकास व जलसंधारण विभाग मागणी क्र.एल-३ "२५०१, ग्रामीण विकासासाठी विशेष कार्यक्रम -०२-अवर्षण प्रवण क्षेत्र विकास कार्यक्रम-१०१ लघु पाटबंधारे (एक) योजनांतर्गत राज्य क्षेत्र (२५०१०१२८)" या लेखाशीर्षाखाली सन २००६-२००७ मध्ये मंजूर केलेल्या तरतूदीतून भागविण्यात यावा.

७. आदिवासी घटकाकरीताचा रू ७.०० लक्ष (अक्षरी रूपये सात लक्ष फक्त) खर्च मुख्य लेखा शिर्ष, आदिवासी घटकाकरीता आदिवासी विकास विभागाचे मागणी क्र टि-५ "२५०१, विशेष ग्राम विकास कार्यक्रम -पंचवार्षिक योजनांतर्गत योजना -०२- अवर्षण प्रवण क्षेत्र विकास कार्यक्रम - ३०७ मृद व जलसंधारण (००) (०१) योजनांतर्गत राज्य क्षेत्र (२५०१०३१५)" या लेखाशीर्षाखाली सन २००६-२००७ मध्ये मंजूर केलेल्या तरतूदीतून भागविण्यात यावा.

८ जिल्हा ग्रामीण विकास यंत्रणा यांनी केंद्र शासनाच्या मार्गदर्शक सूचना (हरियाली २००३) मधील परिशीष्ट II मध्ये नमूद केल्यानुसार प्रकल्प कार्यान्वयन अभिकरण (PIA) व पाणलोट समिती यांना निधीचे वितरण करावे. तत्पूर्वी पाणलोट समितीने मार्गदर्शक सूचनेनुसार पाणलोट प्रकल्प खाते व इन्स्टीट्यूशनल अरेंजमेंट सर्व पाणलोट प्रकल्पासाठी केली असल्याची खात्री करावी.

९ जिल्हा परिषद / जिल्हा ग्रामीण विकास यंत्रणा यांनी केंद्र व राज्य शासनाकडून निधी प्राप्त झाल्यानंतर १५ दिवसात निधी प्रकल्प कार्यान्वयन अभिकरण (PIA)/ग्राम पंचायत / पाणलोट समिती यांना वितरीत करावा.

१०. प्रकल्प संचालक जिल्हा ग्रामीण विकास यंत्रणा, यांनी पुढील मुद्द्यांबाबतची माहिती या विभागाला पाठवावी.

- १) या शासन निर्णयाद्वारे मंजूर केलेले अनुदान,
- २) कोषागारातून काढलेली रक्कम,
- ३) रक्कम काढल्याचा दिनांक व प्रमाणक क्रमांक.
- ४) उपयोगीता प्रमाणपत्र.

११. सदर आदेश वित्त विभागाच्या क्र.अंदाज १०.०६ / प्र.क्र.४७/ २००५/ अर्थसंकल्प -३ दि.५ मे २००६ च्या परिपत्रकान्वये दिलेल्या अनुमतीनुसार निर्गमित करण्यात येत आहे.

१२. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००७०२१५१५०३४७००१ असा आहे.

महाराष्ट्राचे राज्यपाल यांचे आदेशानुसार व नावाने,

( मि.का. फडके )

अवर सचिव , महाराष्ट्र शासन

प्रति,

महालेखापाल, महाराष्ट्र-१, मुंबई (लेखापरिक्षा) (लेखा अनुज्ञेयता) (५ जादा प्रतींसह)

महालेखापाल, महाराष्ट्र-२, नागपूर (लेखापरिक्षा) (लेखा अनुज्ञेयता) (५ जादा प्रतींसह)

विभागीय आयुक्त, औरंगाबाद / अमरावती, विभाग

जिल्हा परिषदेचे मुख्य कार्यकारी अधिकारी तथा अध्यक्ष, जिल्हा ग्रामीण विकास यंत्रणा, औरंगाबाद, नांदेड, बुलढाणा  
प्रकल्प संचालक, जिल्हा ग्रामीण विकास यंत्रणा, औरंगाबाद, नांदेड, बुलढाणा

जिल्हा कोषागार अधिकारी, औरंगाबाद, नांदेड, बुलढाणा

अप्पर संचालक/उपसंचालक, प्रकल्प आखणी व एकात्मिक ग्रामीण विकास कार्यक्रम कक्ष, कुटीर क्र.१४, अधिदान व लेखा  
अधिकारी कार्यालयाच्या बाजूला, मुंबई-२१.

वरीष्ठ लेखा अधिकारी, जल-११/१९/ ग्रामविकास व जलसंधारण विभाग, मंत्रालय, मुंबई-३२,

उप सचिव, अर्थसंकल्प (कार्यासन वित्त-१), ग्राम विकास व जलसंधारण विभाग, मंत्रालय, मुंबई-३२,

निवडनस्ती/जल-२०, ग्राम विकास व जलसंधारण विभाग, मंत्रालय, मुंबई.